



కానిస్టేబుల్ల ఫలో
సెక్రటేరియట్ భగ్గుం

RNI NO:Title-Code:-TELTEL02102

జర్నలిస్ట్ వార్త

తెలుగు దిన పత్రిక

అనుక్షణం ప్రజల పక్షం...

WANTED రిపోర్టర్లు కావాలేను

జర్నలిస్ట్ వార్త

దిన పత్రికలో పని చేయుటకు
తెలంగాణ,ఆంధ్రప్రదేశ్ రాష్ట్రాలలోని
అన్ని జిల్లా,మండల,కేంద్రాలకు రిపోర్టర్లు కావాలేను

జర్నలిస్ట్ వార్త
J V NEWS

ఎడిటర్: బిర్లు కరుణాకర్
Cell:9701249103

సంపుటి - 1 సంచిక - 275 మంగళవారం 29 అక్టోబర్ 2024 ఎడిటర్ : బిర్లు కరుణాకర్ పేజీలు -5 వెల - 5/-


Published From Warangal : Circulated in Hyderabad Rangareddy,Nalgonda,Khammam,Warangal,Mahaboobnagar,Medak and All Distircts



ముఖ్యమంత్రి నివాసం వద్ద
భద్రతలో మార్పు

బెటాలియన్ పోలీసుల ఆందోళన నేపథ్యంలో మార్పు
సీఎం ఇంటి వద్ద బెటాలియన్ పోలీసులను తప్పించిన
సీఎం సెక్యూరిటీ వింగ్
వారి స్థానంలో ఆర్మీ డి రిజర్వ్ సిబ్బందితో భద్రత


హైదరాబాద్ అక్టోబర్ 28,(జర్నలిస్ట్ వార్త):
జూబిలీహిల్స్‌లోని ముఖ్యమంత్రి రేవంత్ రెడ్డి నివాసం వద్ద భద్రతలో మార్పులు చేశారు. తెలంగాణలో కొన్ని రోజులుగా బెటాలియన్ పోలీసులు ఆందోళన చేస్తున్న నేపథ్యంలో ముఖ్యమంత్రి ఇంటి వద్ద బెటాలియన్ పోలీసులను తప్పించారు. ముఖ్యమంత్రి నివాసం వద్ద బందోబస్తులో బెటాలియన్ పోలీస్ సిబ్బంది కూడా ఉంది. అయితే, సీఎం సెక్యూరిటీ వింగ్ తాజాగా వారిని తప్పించింది. వారి స్థానంలో ఆర్మీ డి రిజర్వ్ సిబ్బందితో భద్రతను కల్పించింది. ముఖ్యమంత్రి ఇంటికి మూడు వైపులా ఉన్న 22 మంది టీజీఎస్‌పీ సిబ్బందిని సీఎం సెక్యూరిటీ వింగ్ మార్చింది. వారి స్థానంలో ఆర్మీ డి రిజర్వ్ సిబ్బందికి సీఎం భద్రతా విధులు అప్పగించింది.



విద్యుత్ ఛార్జీల పెంపు లేదు

- ఇప్పుడున్న స్థిర ఛార్జీ రూ.10 యథాతథం
- 300 యూనిట్లు దాటితే స్థిరఛార్జీ పెంచాలన్న సూచనకు నో
- హెచ్‌డీ కేటగిరీలోనూ పెంపు ప్రతిపాదనలు బుట్టదాఖలు
- చేనేత కార్మికుల హార్వ్‌పవర్ రాయితీ రూ.10 నుంచి రూ.25కు పెంపు
- ప్రజాభిప్రాయానికి పెద్దపీట వేశాం
- విద్యుత్ నియంత్రణ మండలి చైర్మన్ శ్రీరంగారావు వెల్లడి

హైదరాబాద్ అక్టోబర్ 28,(జర్నలిస్ట్ వార్త): తెలంగాణ స్టేట్ ఎలక్ట్రిసిటీ రెగ్యులేటరీ కమిషన్ (ఈఆర్‌సీ) రాష్ట్రంలోని సామాన్య వినియోగదారులకు భారీ ఊరటనిచ్చింది. కరెంట్ బిల్లు పెంపు ప్రతిపాదనను సోమవారం ఈఆర్‌సీ తిరస్కరించింది. 800 యూనిట్లు దాటితే ఫిక్స్ డ్ ఛార్జీలు రూ.10 నుంచి రూ.50 పెంచేందుకు అనుమతులు ఇవ్వాలని డిమాండ్ లు ప్రతిపాదించాయి. సుదీర్ఘ చర్చల తర్వాత, ఈఆర్‌సీ డిమాండ్ ప్రతిపాదనను తిరస్కరించింది."అన్ని పిటిషన్లపై ఎలాంటి లాప్స్ లేకుండా వెల్లడించాలని నిర్ణయించింది. 40 రోజుల తక్కువ సమయంలో నిర్ణయం వెలువరిస్తున్నాం. విద్యుత్ సంస్థల ఆర్థిక స్థితిగతులు, వినియోగదారులు, ప్రభుత్వ సబ్సిడీ రృప్తిలో పెట్టుకొని



హైదరాబాద్ నగరంలో

ఆంక్షలు

- ర్యాలీలు, ధర్నాలపై నిషేధం
- 144 సెక్షన్ విధింపు
- వచ్చే నెల 28వరకు అమలు

హైదరాబాద్ అక్టోబర్ 28,(జర్నలిస్ట్ వార్త): హైదరాబాద్ నగరంలో నెలరోజులపాటు ఆంక్షలు విధిస్తున్నామంటూ పోలీస్ కమిషనర్ సీవీ ఆనంద్ ఆదేశాలు జారీ చేశారు. నగరంలో అశాంతిని సృష్టించడానికి పలు సంస్థలు, పార్టీలు ప్రయత్నిస్తున్నాయని విశ్వసనీయ సమాచారం ఉండటంతో ఆంక్షలు విధిస్తున్నట్లు ఉత్తర్వుల్లో పేర్కొన్నారు. నవంబర్ 28 రాయంత్రం ఆరు గంటల వరకు నెల రోజులపాటు నగరంలో సభలు, సమావేశాలు, ధర్నాలు, రాస్తారోకోలు, ర్యాలీలపై నిషేధం విధిస్తున్నట్లు తెలిపారు.

ఇక భారత్‌లోనే విమానాల తయారీ

టాటా-ఎయిర్‌బస్‌ను ప్రారంభించిన ప్రధాని మోదీ సెయిన్ ప్రధానితో రోడ్ షో 25^{వో}

లక్ష్మీ విలాస్ ప్యాలెస్‌లో ద్వైపాక్షిక భేటీ



భారీగా ఐఏఎస్‌ల బదిలీలు

ఉత్తర్వులు జారీ చేసిన సీఎస్ శాంతికుమారి
రంగారెడ్డి జిల్లా కలెక్టర్‌గా
నారాయణరెడ్డికి బాధ్యతలు
నల్గొండ జిల్లా కలెక్టర్‌గా త్రిపాఠి నియామకం
యాదాద్రి భువనగిరి జిల్లా కలెక్టర్‌గా
హనుమంతరావు నియామకం

హైదరాబాద్ అక్టోబర్ 28,(జర్నలిస్ట్ వార్త): తెలంగాణలో భారీగా ఐఏఎస్‌లను బదిలీ చేశారు. ఈ మేరకు ప్రభుత్వ ప్రధాన కార్యదర్శి శాంతికుమారి ఉత్తర్వులు జారీ చేశారు. రంగారెడ్డి జిల్లా కలెక్టర్‌గా నారాయణ రెడ్డి, నల్గొండ జిల్లా కలెక్టర్‌గా త్రిపాఠి, యాదాద్రి భువనగిరి జిల్లా కలెక్టర్‌గా హనుమంతరావు నియమితులయ్యారు. పురపాలక శాఖ డైరెక్టర్‌గా టీకే శ్రీదేవి, సీసీఎల్‌పి



ప్రాజెక్ట్ డైరెక్టర్‌గా మంద మకరందు, పర్యాటక శాఖ డైరెక్టర్‌గా జెడ్‌కే హనుమంతు బదిలీ అయ్యారు. దేవాదాయ శాఖ డైరెక్టర్‌గా హనుమంతుకు అదనపు బాధ్యతలు అప్పగించారు.రాష్ట్ర ప్రాధాన్య ప్రాజెక్టుల కమిషనర్‌గా శశాంక, ఐ అండ్ పీఆర్ ప్రత్యేక కమిషనర్‌గా ఎస్.హరీశ్ బదిలీ అయ్యారు. వివత్తు నిర్వహణ శాఖ సంయుక్త కార్యదర్శిగా హరీశ్‌కు అదనపు బాధ్యతలు అప్పగించారు.ఆర్ అండ్ ఆర్, భూసేకరణ కమిషనర్‌గా వినయ్ కృష్ణా రెడ్డి, వైద్య ఆరోగ్య శాఖ సంయుక్త కార్యదర్శిగా ఆయేషా ముస్తఫీ, డెయిరీ కార్పొరేషన్ ఎండిగా కె.చంద్రశేఖర్ రెడ్డి, నిజామాబాద్ మున్సిపల్ కమిషనర్‌గా ఎస్.దిలీప్ కుమార్, ఎస్సీ అభివృద్ధి కార్పొరేషన్ ఎండిగా ఎస్.క్రిష్ణ, జీహెచ్‌ఎస్సీ ఆర్బీన్ ఫారెస్ట్ అదనపు కమిషనర్‌గా సుభద్రాదేవి, వికారాబాద్ డిఎఫ్‌ఓగా జి.జ్ఞానేశ్వర్‌లను బదిలీ చేశారు.రాష్ట్ర గిడ్డంగుల కార్పొరేషన్ ఎండిగా కొగ్రా లక్ష్మిని బదిలీ చేశారు. కొగ్రా లక్ష్మికి స్టేట్ ఆర్ట్ గ్యాలరీ డైరెక్టర్‌గా అదనపు బాధ్యతలను అప్పగించారు. వాణిజ్య పన్నుల శాఖ అదనపు కమిషనర్‌గా నిఖిల్ చక్రవర్తికి అదనపు బాధ్యతలు అప్పగించారు. క్రీడాశాఖ సంచాలకులుగా సోనీ బాలదేవికి అదనపు బాధ్యతలు అప్పగించారు.



ఏఎన్‌ఆర్ జాతీయ అవార్డు 25^{వో}
అందుకున్న చిరంజీవి...
అమితాబ్ పాదాలకు నమస్కారం
అవార్డును ప్రదానం చేసిన అమితాబ్ బచ్చన్
మెగాస్టార్‌ను అలింగనం చేసుకున్న అమితాబ్
చిరంజీవికి శాలువా కప్పిన అమితాబ్



రేవంత్ పాలనలో రోడ్లెక్కనిది ఎవరు?
11 నెలల పాలనలో అన్నీ మోసలే
నిరుద్యోగులకు భృతి లేదు...నియామకాలు లేవు
ఫీజు రియంబర్స్‌మెంట్...రైతు భరోసా ఏమియింది
ప్రభుత్వం విఫలమై ప్రతిపక్షంపై దాడి చేస్తోంది
రేవంత్ పాలనపై హరీష్ రావు మండిపాటు



రాజ్ పాకాలకు హైకోర్టులో ఊరట
రెండు రోజుల వరకు అరెస్టు చేయొద్దని ఆదేశం
దర్యాప్తునకు సహకరించాలని రాజ్ పాకాలకు సూచన

రేవంత్ పాలనలో రోడ్డెక్కనిది ఎవరు

హైదరాబాద్ అక్టోబర్ 28,(జర్నలిస్ట్ వార్త): రేవంత్ రెడ్డి సీ పాలనలో.. మోసం చేయనిది ఎవర్ని?.. రోడ్డు మీదకు తీసుకురానిది ఎవర్ని?.. అని మాజీ మంత్రి, సిద్దిపేట ఎమ్మెల్యే హరీశ్ రావు సూటిగా ప్రశ్నించారు. అన్ని కోణాల్లో ఈ ప్రభుత్వం విఫలమై దిక్కుతోచక ప్రతిపక్షంపై దాడులు చేస్తున్నారని హరీశ్ రావు మండిపడ్డారు. ప్రజాపాలన తొలగిపోయి.. కాంగ్రెస్ పార్టీ విక్రతరూపం బట్టబయలైందని తెలిపారు. తెలంగాణ భవన్ లో ఏర్పాటు చేసిన మీడియా సమావేశంలో హరీశ్ రావు మాట్లాడారు. ఈ రాష్ట్రంలోని విద్యార్థులను, నిరుద్యోగులు, ఉద్యోగులను మోసం చేశారని అన్నారు. 2 లక్షల ఉద్యోగులను ఏడాదిలో భర్తీ చేసానని చెప్పారు. నిరుద్యోగులకు 4 వేల నిరుద్యోగ భృతి ఇస్తామని మాయమాటలు చెప్పి నట్టేట ముంచారు. ఇక కాంగ్రెస్ ఏడాది పాలనకు ఒక్క నెల మిగిలింది. కనీసం 10 శాతం అంటే 20 వేల ఉద్యోగాలకు నోటిఫికేషన్లు ఇచ్చావా..? నిరుద్యోగులను దగా చేశావు. నిరుద్యోగ భృతిపై అసెంబ్లీలో అడిగితే హామీ ఇవ్వలేదని రేవంత్ రెడ్డి మోసపు మాటలు మాట్లాడారు. విద్యార్థులకు భరోసా కార్డు ఇస్తా అన్నావు. ఫీజు రీయింబర్స్ మెంట్ కు ఇప్పటి వరకు కూడా నయా పైసా ఇవ్వలేదు. దివంగత సీఎం రాజశేఖర్ రెడ్డి ప్రవేశపెట్టిన ఫీజు రీయింబర్స్ మెంట్ పథకాన్ని కేసీఆర్ మానవీకణంలో ఆలోచించి కొనసాగించారు. కకాంగ్రెస్ అధికారంలోకి వచ్చి ఏడాది అవుతున్నా ఫీజు రీయింబర్స్ మెంట్ ఇవ్వలేదు. విద్యార్థుల బతుకులు ఆగం అవుతుంటే.. సీ ప్రభుత్వం మొద్దు నిద్ర పోతోంది అని హరీశ్ రావు నిప్పులు చెరిగారు.

అధికారంలోకి రాగానే ప్రభుత్వ ఉద్యోగులకు మూడు డీపిలు ఇస్తానని మాట్లాడున్నా. పెండింగ్ లో బిల్లులు క్లియర్ చేస్తా అన్నావు. పీఆర్ డి ప్రకటించి వేతనాలు పెంచుతానని ప్రకటించావు. ఇందులో ఏ ఒక్కటి కూడా అమలు కాలేదు. పీఆర్ డి ఉలుకే లేదు. ఒక్క డీపి ఇచ్చి డీపావళి పండుగ జరుపుకోండి అంటున్నారు. ఎన్నికలకు ముందు కేసీఆర్ నిర్ణయించిన డీపీనే ఇవ్వండి స్తున్నారు. బీఆర్ ఎస్ ప్రభుత్వం 15 డీపిలు ఇచ్చింది. ఐదు డీపిలు పెండింగ్ లో ఉండే.. కనీసం మూడు అయినా ఇస్తావు అనుకుంటే.. ఒక్క డీపితో సర్దిపెడుతున్నావు. పీఆర్ డి ఇవ్వక, ఓపీఎస్ అమలు చేయక, 317 జీవో పరిష్కరించకుండా ఉద్యోగులను మోసం చేశారు. ఉపాధ్యాయ ఉద్యోగులకు తీవ్రమైన అన్యాయం చేశారు. 6 వేల మంది టీచర్లు పదవీ విరమణ పొందారు. రిటైర్ మెంట్ బెనిఫిట్ లో వారికి ఒక్క రూపాయి కూడా ఇవ్వలేదు. మూడేండ్లకు నాలుగేండ్లకు ఇస్తామని చెప్పిన ప్రభుత్వం ఏదైనా ఉందా అంటే అది కేవలం రేవంత్ రెడ్డి ప్రభుత్వమే అని హరీశ్ రావు తెలిపారు. రాష్ట్రంలో సీఎం రేవంత్ రెడ్డి విక్రతరూపాన్ని చూసి ప్రజలు విస్తుపోతున్నారని అన్నారు. రాష్ట్రంలో 11 నెలల రేవంత్ రెడ్డి పాలన చూస్తే ప్రజా పాలన కాదు ప్రజా పీడనగా కనబడుతుంది. ప్రజా పాలన తొలగిపోయి కాంగ్రెస్ పార్టీ విక్రతరూపం బట్టబయటయింది. ఏ వర్గానికి తావిచ్చిన హామీలను నిలబెట్టుకోలేకపోయింది. సీఎం విక్రతరూపాన్ని చూసి ప్రజలు విస్తుపోతున్నారు. రాష్ట్రంలో ఎక్కడా చూసినా ధర్మాంతో అట్టుడికి పోతోందని అన్నారు. దర్జాలు చేస్తున్న వారిని చర్యలకు పిలవొచ్చు కదా..?

ఎందుకు చర్యలు జరపడం లేదు. ఎందుకు తిరగబడుతున్నారు. నోటికొచ్చినట్టు మాట్లాడడం మాత్రమే ముఖ్యమంత్రికి తెలుసు. ఎన్నికల్లో ఇచ్చిన హామీలపై ఎందుకు దృష్టి పెట్టడం లేదు. హామీలు అమలు చేయమంటే నోటికొచ్చినట్టు తిడుతున్నవ్. ఇది సీఎం వైఖరి అని రేవంత్ రెడ్డిపై హరీశ్ రావు మండిపడ్డారు. ఒక్క పంటకు కూడా రైతు బంధు లేదు. పదిహేను వేలు కాదు కదా..? ఉన్న పదివేలు కూడా రావడం లేదు. చివరకు పంటలు కొనే దిక్కు లేదని హరీశ్ రావు దృఢజమైతారు. రాష్ట్రంలో పత్తి కొనుగోళ్లు జరగడం లేదు. రూ. 7521కు క్వీంటాల్ పత్తి కొంటామని మద్దతు ధర ప్రకటించారు. కానీ రైతులు రూ. 5500కు పత్తి అమ్ముకుంటున్న పరిస్థితి. మద్దతు ధర రాకపోతే ఇప్పటి వరకు ప్రభుత్వం నుంచి ఉలుకుపలుకు లేదు. దిగాలుగా ఉన్న పత్తి రైతుకు.. అండగా నిలవడం లేదు. బోసన్ కాదు కదా.. మద్దతు ధర రావడం లేదు. వరంగల్, ఆదిలాబాద్, ఖమ్మంలో రైతులు రోజు-దెడెకితే సీ ప్రభుత్వం మొద్దు నిద్ర పోతోందని అన్నారు. కొబ్బరికాయలు కొడుతున్నారు.. కానీ ధాన్యం కొనుగోళ్లు జరగడం లేదు. చివరకు పరి ధాన్యాన్ని రూ. 1900కు అమ్ముకుంటున్నారు. రైతులు తీవ్ర అన్యాయానికి గురవుతున్నారు. మక్కు రైతులకు కొనుగోలు కేంద్రాలు ఏర్పాటు చేయడం లేదు. సోయూబీసీ రైతులను పట్టించుకోవడం లేదు. రైతులను రోడ్డు మీదకు తీసుకొచ్చిన పరిస్థితి కాంగ్రెస్ పాలనలో దాపురించిందని హరీశ్ రావు తెలిపారు.



ఏఎన్ఆర్ జాతీయ అవార్డు అందుకున్న చిరంజీవి...

హైదరాబాద్ అక్టోబర్ 28,(జర్నలిస్ట్ వార్త): మోగాస్కార్ చిరంజీవి బాలీవుడ్ నటుడు అమితాబ్ బచ్చన్ చేతులమీదుగా ఏఎన్ఆర్ జాతీయ పురస్కారాన్ని అందుకున్నారు. 2024 సంవత్సరానికి గాను ఈ అవార్డును చిరంజీవికి ప్రకటించారు. అన్నపూర్ణ స్టూడియోలో ఈరోజు జరిగిన అక్కినేని జాతీయ పురస్కార వేడుకకు అమితాబ్ బచ్చన్ ముఖ్య అతిథిగా హాజరయ్యారు. ఏఎన్ఆర్ జాతీయ పురస్కారాన్ని అమితాబ్.. చిరంజీవికి ప్రధానం చేశారు. ఈ సందర్భంగా చిరంజీవికి శాలువా కప్పి సన్మానించారు. మోగాస్కార్ ను అమితాబ్ దగ్గరకు తీసుకొని ఆలింగనం చేసుకున్నారు. చిరంజీవి మర్యాదపూర్వకంగా అమితాబ్ బచ్చన్ పాదాలకు నమస్కరించారు. ఈ కార్యక్రమానికి చిరంజీవి కుటుంబ సభ్యులు, నాగార్జున కుటుంబ సభ్యులతో పాటు సినీ రంగానికి చెందిన పలువురు హాజరయ్యారు. తన తండ్రి అక్కినేని నాగేశ్వరరావు శతజయంతి సందర్భంగా నాగార్జున ఈ అవార్డును ప్రకటించారు.



ఇక భారత్ లోనే విమానాల తయారీ

అక్టోబర్ 28,(జర్నలిస్ట్ వార్త): గత కొన్ని సంవత్సరాలుగా భారత్ స్వావలంబన కోసం శ్రమిస్తోంది. ముఖ్యంగా, రక్షణ రంగంలో ఇతర దేశాలపై ఆధారపడడాన్ని గణనీయంగా తగ్గించాలన్న కృషితో, ఆయుధాలు, రక్షణ రంగ పరికరాలను దేశీయంగా తయారుచేయడంపై దృష్టి సారించింది. ఈ క్రమంలో దేశ రక్షణ రంగ ఉత్పాదన పరిశ్రమలో నేడు కీలక ఘట్టం చోటుచేసుకుంది. గుజరాత్ లోని హోదరలో మిలిటరీ రవాణా విమానాల ఉత్పత్తి పరిశ్రమ ప్రారంభమైంది. స్పెయిన్ ప్రధానమంత్రి పెడ్రో శాంచెజ్ తో కలిసి ప్రధాని నరేంద్ర మోదీ ఈ పరిశ్రమను ప్రారంభించారు. ఈ మిలిటరీ కార్యక్రమాల విమానాల పరిశ్రమను ఎయిర్ బస్ సంస్థ సహకారంతో టాటా సన్స్ సంస్థ నెలకొల్పింది. ఈ సందర్భంగా ప్రధాని మోదీ మాట్లాడుతూ, రతన్ టాటా ఉంటే ఈ కార్యక్రమం చూసి ఎంతో సంతోషించేవారని, ఈ పరిశ్రమ ఏర్పాటుతో రతన్ టాటా ఆత్మ సంతోషిస్తుందని వ్యాఖ్యానించారు. ఈ పరిశ్రమతో మేకిన్ ఇండియా, మేక్ ఫర్ ద వర్క్ల కార్యచరణ మరింత దృఢతరం అవుతుందని పేర్కొన్నారు. ఇక్కడ తయారైన సైనిక రవాణా విమానాలను విదేశాలకు ఎగుమతి చేస్తామని చెప్పారు. భవిష్యత్తులో పౌర విమానాలను కూడా భారత్ లోనే తయారుచేస్తామని ప్రధాని మోదీ ధీమా వ్యక్తం చేశారు. భారత్ లో రక్షణ రంగ తయారీ వ్యవస్థ సరికొత్త శిఖరాలకు చేరుతోందని హర్షం వ్యక్తం చేశారు. ఈ పరిశ్రమ భారత్-స్పెయిన్ సంబంధాలను బలోపేతం చేస్తుందని, భారత్-స్పెయిన్ భాగస్వామ్యం సరికొత్త దిశగా ముందుకు వెళుతోందని మోదీ అన్నారు. టాటా సన్స్ చైర్మన్ చంద్రశేఖరన్ మాట్లాడుతూ, రెండేళ్లలో తొలి విమానాన్ని సైన్యానికి అందిస్తామని వెల్లడించారు.

హైదరాబాద్ నగరంలో ఆంక్షలు

(మొదటి పేజీ తరువాయి) (మొదటగా ఐదుగరికి మించి గుమికూడితే చర్యలు తీసుకుంటామని హెచ్చరించారు. బిఎన్ఎస్ సెక్షన్ 163 (పాత సీఆర్ డి 144 సెక్షన్) కింద ఆంక్షలు విధించినట్లు ఆదేశాల్లో వివరించారు. ఇటీవల సికింద్రాబాద్ లో ముత్యాలమ్మ గుడిపై దాడి ఘటన తర్వాత అల్లర్లు రేగిన సంగతి విదితమే. దీనికి తోడు గ్రూప్-1 విద్యార్థులు, మూసీ నిర్వాసితులు, బెటాలియన్ పోలీసుల వరుస ఆందోళనలతో హైదరాబాద్ లో పోలీసులకు శాంతిభద్రతల నిర్వహణ సవాలుగా మారింది. ఈ నేపథ్యంలోనే హైదరాబాద్ కమిషనరేట్ పరిధిలో ఈ తాజా ఆంక్షలు విధించినట్లు సమాచారం.

పత్తి కొనుగోలు కేంద్రాల ఏర్పాటులో నిర్లక్ష్యం

ప్రభుత్వ తీరుపై మండిపడ్డ కెటిఆర్

హైదరాబాద్ అక్టోబర్ 28,(జర్నలిస్ట్ వార్త): రాష్ట్రంలో పత్తి కొనుగోలు కేంద్రాలు ఏర్పాటు చేయడంలో ప్రభుత్వ నిర్లక్ష్య వైఖరిపై బీఆర్ఎస్ పర్సన్ డైరెక్టర్ కేటీఆర్ ఆగ్రహం వ్యక్తం చేశారు. దసరాకే కాదు.. దీపావళికి కూడా రైతులను దివాళా తీయిస్తారా అని ప్రశ్నించారు. కొనుగోలు కేంద్రాల్లో రోజుల తరబడి ధాన్యం మూలుగుతున్నా.. వాటిని కొనాలని అధికారులకు ఆదేశాలు అందలేదని విమర్శించారు. ప్రభుత్వానికి రైతుల గోస పట్టడం లేదని మండిపడ్డారు. రాజకీయాలపై పెట్టిన దృష్టి ధాన్యం కొనుగోళ్లపై ఎందుకు పెట్టరని, రైతులంటే ఎందుకంత అలుసని నిలదీశారు. మీ గారడి హామీలను రైతులు విశ్వసించి మోసపోతున్నందుకా? అర్థించడం తప్పు ఆక్రోషించడం తెలియని అమాయకులైనందుకా? అని ప్రశ్నించారు. రాజకీయాల్లో రాక్షసక్రీడలను మానేసి.. రైతులను ఆదుకోవడంపై దృష్టి కేంద్రీకరించాలని హితవుపలికారు. దయచేసి రైతుల విషయంలో రాజకీయాలు చేయవద్దని ఎక్స్ వేదికగా కోరారు. 'దసరాకే కాదు.. దీపావళికి కూడా రైతులను దివాళా తీయిస్తారా? కొనుగోలు కేంద్రాల్లో రోజుల తరబడి ధాన్యం మూలుగుతున్నా.. ధాన్యం కొనాలని అధికారులకు ఆదేశాలు అందవాయే.. ప్రభుత్వానికి రైతుల గోస పట్టడామో!! ాజకీయాలపై పెట్టిన దృష్టి? ధాన్యం కొనుగోలుపై ఎందుకు పెట్టారు? రైతులంటే ఎందుకంత అలుస? మీ గారడి హామీలను రైతులు విశ్వసించి మోసపోతున్నందుకా? అర్థించడం తప్పు ఆక్రోషించడం తెలియని అమాయకులైనందుకా? ాజకీయాల్లో రాక్షసక్రీడలను మానేసి.. రైతులను ఆదుకోవడంపై దృష్టి కేంద్రీకరించండి.. దయచేసి రైతుల విషయంలో రాజకీయాలు చేయకండి..' అంటూ కేటీఆర్ ట్వీట్ చేశారు.



హైదరాబాద్ అక్టోబర్ 28,(జర్నలిస్ట్ వార్త): జన్మాద ఫా మేహ్లాజ్ కేసులో రాజ్ పాకాలకు హైకోర్టులో సో మవారం ఊరట లభించింది. రెండు రోజుల వరకు రాజ్ పాకాలను అరెస్టు చేయవద్ద ని పోలీసులను కోర్టు ఆదేశించింది. అలా గో పోలీసుల దర్బాస్తునకు సహకరించాలని కూడా మరోవైపు రాజ్ పాకాలను హైకోర్టు ఆదేశించింది. పోలీసుల దర్బాస్తులో లోపాలు ఉన్నట్లు రాజ్ పాకాల తరపు న్యాయవాది కోర్టుకు నివేదించడంతో రెండు రోజుల పాటు అరెస్టు చేయకూడదని పోలీసులను ఆదేశిస్తున్నట్లు హైకోర్టు స్పష్టం చేసింది. జన్మాద ఫా మే హ్లాజ్ లో రాజ్ పాకాల ముందస్తు అనుమతి లేకుండా విందు ఏర్పాటు చేయడం, ని బంధనలకు మించి డ్యూటీ చెల్లించని విదేశీ మద్యం వినియోగించడం, అక్కడ జరిగిన విందులో ఒక వ్యక్తి డ్రగ్స్ తీసుకున్నట్లు పోలీసులు ఏ 1గా రాజ్ పాకాలపై పోలీసులు, ఎక్సైజ్ శాఖలు వేర్వేరుగా కేసులు నమోదు చేయడంతో, తనను అరెస్టు చేయవద్దని ఆయన హైకోర్టును ఆశ్రయించారు. లండ్ మోషన్ లో దాఖలైన ఈ పిటిషన్ పై హైకోర్టు అటు పోలీసులకు, ఇటు రాజ్ పాకాలకు ఇరు పక్షాలకు ఆదేశాలు జారీ చేసింది. తనను పోలీసులు అశ్రమంగా ఈ కేసులో ఇరికించే ప్రయత్నం చేస్తున్నారని, తనను అరెస్టు చేయకుండా ఆదేశించాలని రాజ్ పాకాల హైకోర్టులో పిటిషన్ దాఖలు చేశారు. దీనిపై విచారణ చేపట్టిన ధర్మాసనం, పోలీసుల ఎదుట హాజరైవేదకు ఆయనకు (రాజ్ పాకాల) రెండు రోజుల వ్యవధి హైకోర్టు ఇచ్చింది. బాధితుడు రాజ్ పాకాల తరపున మయూర్ రెడ్డి వాదనలు వినిపించగా, తన నూతన గృహ ప్రవేశాన్ని పురస్కరించుకొని బంధువులకు, స్నేహితులకు విందు



ఏర్పాటు చేయగా పోలీసులు అక్రమంగా తన ఇంట్లోకి ప్రవేశించి తప్పుడు కేసు బనాయించారని రాజ్ పాకాల తరపు న్యాయవాది కోర్టుకు వివరించారు. నిందితుడు ప్రతిపక్ష పార్టీ బీఆర్ఎస్ పర్సన్ డైరెక్టర్ కేటీఆర్ కు భావమరది కావడంతో అధికార పార్టీ పెద్దల రాజకీయ కక్షసాధింపుతో తప్పుడు కేసు నమోదు చేసినట్లు న్యాయవాది వివరించారు. అక్కడ జరిగిన విందులో డ్రగ్స్ లభించలేదని ఇద్దరు ఎక్సైజ్ అధికారులు మీడియాకు వెల్లడించిన వివరాలను కోర్టు దృష్టికి న్యాయవాది తీసుకువచ్చారు. అక్కడ జరిగిన విందులో ఒక వ్యక్తి డ్రగ్స్ సేవించినట్లు పరిక్షలో తేలితే, పోలీసులు రాజ్ పాకాలను నిందితుడిగా చేర్చారని కోర్టుకు వివరించారు. రాజకీయ దురుద్దేశంతోనే కేసు పెట్టారని, సోమవారం ఉదయం 9.30కి నోటీసులు పంపించి 11 గంటలకు విచారణకు రమ్మన్నారని కోర్టు దృష్టికి తీసుకవచ్చారు. పోలీసుల తరపున అదనపు అడ్వకేట్ జనరల్ ఇబ్రహీం ఖాన్ తన వాదనలు వినిపిస్తూ, అరెస్టు చేస్తామని పోలీసులు ఎక్కడా చెప్పలేదని, ఇప్పటి వరకు ఈ కేసులో ఎవరినీ అరెస్టు చేయలేదని కోర్టు వివరించారు. ఈ విందదులో అనుమతి లేని మద్యం, నిబంధనలకు మించి మద్యం సీసాలు లభించడంతోపాటు విజయ్

నేడు కలెక్టర్ల కాన్ఫరెన్స్

హైదరాబాద్ అక్టోబర్ 28,(జర్నలిస్ట్ వార్త): రాష్ట్రవ్యాప్తంగా సమగ్ర కులగణన సర్వేను సవంబర్ 6 నుంచి చేపట్టాలని ప్రభుత్వం నిర్ణయించింది. ఈ కార్యక్రమ నిర్వహణపై మంగళవారం కలెక్టర్లకు ప్రభుత్వం దిశా నిర్దేశం చేయనుంది. ఈ కార్యక్రమంపై సోమవారం డాక్టర్ బి.ఆర్ అంబేద్కర్ సచివాలయంలో సామాజికవేత్తలు, మేధావుల తో డిప్యూటీ సీఎం భట్టి విక్రమార్కు మల్లు సమావేశమయ్యారు. రాష్ట్రంలో చేపట్టనున్న కుల గణన దేశవ్యాప్తంగా ఒక మోడల్ గా నిలుస్తుందన్నారు. కుల గణనలో చేయాల్సిన మార్పులు, చేర్పులు ఇంకా తీసుకోవాల్సిన జాగ్రత్తలపై వారితో సమాలోచనలు జరిపారు. రాష్ట్రంలో వచ్చే నెల 6 నుంచి చేపట్టనున్న కులగణనకు సంబంధించి కార్యాచరణ ప్రణాళిక, దిశా నిర్దేశం చేయడానికి మంగళవారం కలెక్టర్లతో కాన్ఫరెన్స్ నిర్వహిస్తున్నట్లు వెల్లడించారు. ప్రజల నుంచి సమాచారం తీసుకునేందుకు ఇంకా ఎలాంటి ప్రశ్నలు వేస్తే బాగుంటుంది అని వారిని సలహాలు అడిగారు. రాష్ట్రవ్యాప్తంగా 300 మంది సామాజికవేత్తలు, మేధావులు, అభ్యుదయ వాదులతో ప్రత్యేక సమావేశం నిర్వహించి వారి అభిప్రాయాలను, సందేశాలను పరిగణలోకి తీసుకుంటామన్నారు. వీరితో పాటు కుల సంఘాలు, యువజన సంఘాలను



పిలిచి వారి అభిప్రాయాలు తీసుకుంటామని వెల్లడించారు. వీరితో పాటు బిసి కమిషన్, ఎస్ సి, ఎస్ టీ కమిషన్ ఇతర భాగస్వాముల అభిప్రాయాలను సేకరిస్తామని వివరించారు. ప్రణాళిక శాఖ రూపొందించిన ప్రశ్న పత్రం సమగ్రంగా ఉందిని సామాజికవేత్త యోగేంద్ర యాదవ్ లాంటి మేధావులు అభినందించిన విషయాన్ని ఈ సందర్భంగా వివరించారు. వీడియో కాన్ఫరెన్స్ ద్వారా ఈ సమావేశంలో మంత్రి పొన్నం ప్రభాకర్ పాల్గొని మాట్లాడుతూ కాంగ్రెస్ పార్టీ అధికారంలోకి వచ్చిన తర్వాత తెలంగాణ రాష్ట్రంలో కుల గణన చేస్తామని

ఎన్నికలకు ముందు కామరెడ్డి లో నిర్వహించిన బిసి డిక్టేషన్ బహిరంగ సభలో ప్రకటించామని, ఆ తర్వాత కాంగ్రెస్ ఎన్నికల మేనిఫెస్టోలో కూడా ఈ అంశాన్ని పొందుపరిచామని చెప్పారు. రాష్ట్రంలో కాంగ్రెస్ ప్రభుత్వం ఏర్పడిన తర్వాత అసెంబ్లీలో తీర్మానం చేసి ఇచ్చిన హామీని అమలు చేయడానికి కార్యరూపం తీసుకువచ్చామని వెల్లడించారు. పాత కమిషన్ కాలం ముగిసిన వారంలోనే పాత కమిషన్ వేశామని, బిసి సంక్షేమం అభ్యున్నతి పట్ల ఇందిరమ్మ రాజ్యంలోని ప్రజా ప్రభుత్వానికి ఉన్న విశేషానికి ఇది నిదర్శనం అని వెల్లడించారు. ఇప్పటికే నాలుగు జిల్లాల్లో 56 ఇండ్లు పైలెట్ ప్రాజెక్టుగా తీసుకొని కులగణన సర్వే పూర్తి చేసినట్లు వెల్లడించారు. న్యాయ పరమైన చిక్కులు ఎదురుకాకుండా జాగ్రత్తలు తీసుకోవాలని సమావేశంలో పాల్గొన్న ప్రొఫెసర్ మురళి మనేహర్ సూచించారు. రోజుకు ఒక ఎన్నుమరేటర్ 15 ఇండ్ల సర్వే చేయడం భారం అవుతున్న నేపథ్యంలో ఆ సంఖ్యను పదికి తగ్గించాలని విద్యా కమిషన్ చైర్మన్ ఆకుమారి మురళి సూచించారు. సమావేశంలో ఎంఎల్సీ కోదండరాం, ప్రొఫెసర్ సింహాద్రి, సామాజిక విశ్లేషకుడు పాశం యాదగిరి, డిప్యూటీ సీఎం స్పెషల్ సెక్రటరీ కృష్ణ భాస్కర్ తదితరులు పాల్గొన్నారు.

ఎంబిబిఎస్ సీట్ సాధించిన బానోత్ రీతిక్ - అభినందించిన వర్ధన్నపేట ఎమ్మెల్యే కేఆర్



పర్వతగిరి, అక్టోబర్ 28, (జర్నలిస్ట్ వార్త): పర్వతగిరి మండల పరిధిలోని అన్నారం (దూపతండం)కి చెందిన బానోత్ రీతిక్ ఎంబిబిఎస్ సీట్ సాధించుకున్నారు. ఈ సందర్భంగా సోమవారం వర్ధన్నపేట ఎమ్మెల్యే కేఆర్ నాగరాజుని మర్యాదపూర్వకంగా కలిశారు. అనంతరం ఎమ్మెల్యే బానోత్ రీతిక్ కి వైద్య విద్య పరికరాలను అందించి, శాలువాతో సత్కరించి అభినందించారు. ఈ కార్యక్రమంలో పర్వతగిరి మండల అధ్యక్షులు జటోత్ శ్రీనివాస్ నాయక్, దూపతండ బూత్ కన్వీనర్ మోహన్ నాయక్, గ్రామ పార్టీ అధ్యక్షులు దరంసోతు తిరుపతి నాయక్, కాంగ్రెస్ నాయకులు పుల్ సింగ్, రీతిక్ అమ్మ క్రాంత తదితరులు పాల్గొన్నారు.

ఆత్మీయ సమ్మేళనాన్ని జయప్రదం చేయండి - మాదిగ జేపసి నాయకులు మిద్దెపాక రవీందర్

వర్ధన్నపేట, అక్టోబర్ 28, (జర్నలిస్ట్ వార్త): ? రాజకీయ పార్టీలు, ప్రజా సంఘాలకు అతీతంగా మాదిగ జేపసి ఆధ్వర్యంలో మాదిగ, మాదిగ ఉపకులాల ఆత్మీయ సమ్మేళనం సదస్సును జయప్రదం చేయాలని మాదిగ జేపసి నాయకులు మిద్దెపాక రవీందర్ పిలుపునిచ్చారు. సోమవారం వర్ధన్నపేట మండల కేంద్రంలో వివిధ పార్టీలు, ప్రజాసంఘాల నాయకులతో విలేకర్ల సమావేశం ఏర్పాటు చేశారు. ఈ సందర్భంగా నాయకులు మాట్లాడుతూ ఆగస్టు 1న ఏబిసిడి వర్గీకరణ పై పార్లమెంట్లో తీర్పు వచ్చిన వెంటనే తెలంగాణ రాష్ట్ర ముఖ్యమంత్రి రేవంత్ రెడ్డి దేశంలోనే మొట్టమొదటగా తెలంగాణ రాష్ట్రం ఏబిసిడి వర్గీకరణ చేస్తానని హామీ ఇచ్చి, ఇప్పటివరకు అమలు చేయకుండా కాలయాపన చేస్తున్నారన్నారు ఆరోపించారు. వర్గీకరణ సాధించుకోవడం కోసం మాదిగ, మాదిగ ఉప కులాలు అందరూ పెద్ద సంఖ్యలో ప్రభుత్వంపై ఒత్తిడి తీసుకువచ్చి అమలు చేయవలసిన అవసరం ఉందన్నారు. మాత్రం సామాజిక వర్గం ఒత్తిడికి లోను కాకుండా రాష్ట్రంలో సుమారు 70 లక్షల మంది



మాదిగ సామాజిక వర్గానికి న్యాయం చేయాలని వారు కోరారు. ఈ సమావేశానికి ఉమ్మడి జిల్లాలో ఉన్న ఉద్యోగులు, మేధావులు, వివిధ పార్టీల నాయకులు, యువకులు, ప్రజా సంఘాలు, అధిక సంఖ్యలో హాజరై విజయవంతం చేయాలని పిలుపునిచ్చారు. ఈ కార్యక్రమంలో బిఆర్ఎస్ మండల పార్టీ అధ్యక్షులు, జేపసి నాయకులు తుళ్ళ కుమారస్వామి, జేపసి నాయకులు జన్ను రాములు, జన్ను సర్వయ్య తెలంగాణ అంబేద్కర్ సంఘం

రాష్ట్ర అధ్యక్షులు, వల్లందాస్ కుమార్ ఆర్ ఎస్ పి జిల్లా కార్యదర్శి, మారేపల్లి ఎల్లయ్య జేపసి నాయకులు, కొండేటి శ్రీనివాస్ టిఆర్ఎస్ పట్టణ కార్యదర్శి, మల్లెపాక చంద్రమౌళి ప్రజా పార్టీ అధ్యక్షులు, చంద్రమౌళి ఎమ్మార్సీఎస్ నాయకులు, మంద అమరేందర్ బిజెపి నాయకులు, మరుపల్లి వేణు టిఆర్ఎస్ ఎస్సీ సెల్ మండల అధ్యక్షులు, మరుపల్లి బాబు, మరుపల్లి క్రాంతి కుమార్ తదితరులు పాల్గొన్నారు.

బాధిత కుటుంబానికి ఆర్థిక సహాయం అందజేత



రాయపర్తి, అక్టోబర్ 28, (జర్నలిస్ట్ వార్త): మండలంలోని మైలారం గ్రామానికి చెందిన కోరం రజిత వ్యవసాయ పనులను పూర్తి చేసుకుని వస్తుండగా రోడ్డు ప్రమాదం సంభవించి రెండు కాళ్ళు కోల్పోయారు. సోమవారం సమాచారం తెలుసుకున్న ఎస్ఆర్ఆర్ ఫౌండేషన్ చైర్మన్ పరుపాటి శ్రీనివాస్ రెడ్డి ప్రైవేట్ కంపెనీలోని కిస్మీ సన్ షేడ్ హాస్పిటల్లో చికిత్స పొందుతున్న ఆమెను పరమర్చించి, ఆస్పత్రి ఖర్చుల నిమిత్తం తన ఫౌండేషన్ నుండి 21 వైద్య ఆర్థిక సహాయంగా అందజేశారు. వారి వెంట ఫౌండేషన్ సభ్యులు, బాధిత కుటుంబ సభ్యులు తదితరులు ఉన్నారు.

భవన నిర్మాణ కార్మిక సంఘం గ్రామ కమిటీ ఎన్నిక



రాయపర్తి, అక్టోబర్ 28, (జర్నలిస్ట్ వార్త): భవన నిర్మాణ కార్మిక సంఘం రాయపర్తి గ్రామ కమిటీని సోమవారం మండల అధ్యక్షులు బిల్లెం యాదగిరి ఆధ్వర్యంలో ఏకగ్రీవంగా ఎన్నుకున్నారు. అధ్యక్షులుగా బొమ్మర బోయిన అశోక్, ఉపాధ్యక్షులుగా పీరిని వెంకన్న ప్రధాన కార్యదర్శిగా ఐత కుమార్, కోశాధికారిగా ఎండ్ యు.ఎస్.ఎస్, సహాయ కార్యదర్శిగా మచ్చు భాస్కర్, ప్రచార కార్యదర్శిగా అమనపాక కోరి ఎన్నికయ్యారు. ఈ కార్యక్రమంలో ఏ. సుబ్బారావు, ఐత మహేందర్, జమనల్ల రాజయ్య, పీరిని యాకయ్య, జెరుపొత్తుల యేసు, కమటం నర్సయ్య, శాటికాయల ఎల్లయ్య, పీరిని రవీందర్, ఐత భీక్షపతి, ఐత వీరయ్య, సునీల్, వెంకన్న, కుమార్, సురేష్, శంకర్, రాజు, శివయ్య, చంద్రయ్య, యాకయ్య, జయకృష్ణ, సంపత్, దాసుబాబు, రాజేష్ తదితరులు పాల్గొన్నారు.

ఉపాధ్యాయ ధర్మాగ్రహ దీక్ష

- తహసిల్దార్ కు వినతిపత్రం సమర్పించిన నాయకులు

చెన్నారావుపేట, అక్టోబర్ 28, (జర్నలిస్ట్ వార్త): తెలంగాణ ప్రాంత ఉపాధ్యాయ సంఘం (టిపియూఎస్) రాష్ట్ర శాఖ నిర్ణయం మేరకు పెండింగ్ లోని పిఆర్సీలను వెంటనే విడుదల చేయాలని తెలంగాణ ప్రాంత ఉపాధ్యాయ సంఘం (టిపియూఎస్)చెన్నారావుపేట మండల శాఖ ఆధ్వర్యంలో సోమవారం తహసిల్దార్ ఫణికుమార్ కు వినతి పత్రం ఇచ్చారు. ఈ నిరసన కార్యక్రమంలో తెలంగాణ ప్రాంత ఉపాధ్యాయ సంఘం (టిపియూఎస్) వరంగల్ జిల్లా అధ్యక్షుడు బత్తిని వెంకటరమణ గౌడ్, జిల్లా ప్రధాన కార్యదర్శి ఉప్పల సతీష్, జిల్లా గౌరవాధ్యక్షులు పిన్నింటి బాలాజీ రావు, చెన్నారావుపేట మండల బాధ్యులు తంగళ్ళపల్లి రమణయ్య, హంస రామకృష్ణ పాల్గొన్నారు. ఈ కార్యక్రమంలో జిల్లా అధ్యక్షులు బత్తిని వెంకటరమణ మాట్లాడుతూ ఉపాధ్యాయుల సమస్యల పరిష్కారం కోసం నిజాయితీతో, నిబద్ధతతో పని చేస్తున్న టిపియూఎస్ ఆధ్వర్యంలో ఉపాధ్యాయ, ఉద్యోగుల సమస్యల పరిష్కారం కోసం రాష్ట్ర శాఖ ఇచ్చిన ధర్మాగ్రహ దీక్ష పిలుపు మేరకు ఈ నెల 22వ, తేదీన అన్ని పాఠశాలలో నల్ల బ్యాడ్జీలు ధరించి, నిరసన వ్యక్తం చేశామని, అన్ని తహసిల్దార్ కార్యాలయాల్లో వినతిపత్రాలు సమర్పించామని, నవంబర్ 5వ, తేదీన వరంగల్ జిల్లా కలెక్టరేట్ వద్ద నిరసన కార్యక్రమాలలో ఉపాధ్యాయులు ఎక్కువ సంఖ్యలో పాల్గొని విజయవంతం చేయాలని కోరారు. నవంబర్ 23న, జరిగే చలో ఇందిరాపార్క్ రాష్ట్రస్థాయి ధర్మా కార్యక్రమాన్ని విజయవంతం కోరారు. జిల్లా ప్రధాన కార్యదర్శి ఉప్పల సతీష్ మాట్లాడుతూ 5 డివిలు పెండింగ్ లో ఉంటే కేవలం ఒక్కటి మాత్రమే ఇవ్వడం సరికాదన్నారు. వెంటనే మిగతా నాలుగు డివిలను విడుదల



చేయాలని అన్నారు. పెండింగ్ లో ఉన్న బిల్లులను తక్షణమే మంజూరు చేయాలని డిమాండ్ చేశారు. జిల్లా గౌరవ అధ్యక్షులు పిన్నింటి బాలాజీ రావు మాట్లాడుతూ అధికారంలోకి వచ్చిన ఆరు నెలల్లోపు ఉపాధ్యాయ ఉద్యోగుల సమస్యలన్నింటినీ పరిష్కరిస్తామని రాతపూర్వకంగా మేనిఫెస్టోలో పెట్టిన ప్రభుత్వం పది నెలలైనా ఒక్క ఆర్థికపరమైన అంశాన్ని పరిష్కరించకపోవడం శోచనీయమన్నారు. వెంటనే పిఆర్సీ రిపోర్టు తెప్పించి అమలు చేయాలని, హెల్డ్ కార్డులు అన్ని కార్యాలయాలలో అమలు చేయాలని, సిపిఎస్ రద్దు చేయాలని, పెండింగ్ సమస్యలను పరిష్కరించాలని డిమాండ్ చేశారు. టిపియూఎస్ నాయకులు వెంకటరమణ, సతీష్, బాలాజీ రావు, రమణయ్య, రామకృష్ణలు చెన్నారావుపేట తహసిల్దార్ ఫణి కుమార్ తో పాటు ఎంపీడివో శ్రీమతి, ఎం ఈ ఓ. బి. సరళలను కలిసి తెలంగాణ ప్రాంత ఉపాధ్యాయ సంఘం ఆధ్వర్యంలో చేపట్టే జిల్లా, రాష్ట్రస్థాయి ధర్మాగ్రహ దీక్ష కరపత్రాలను, గోడపత్రాలను అందజేశారు. పలు పాఠశాలల్లో కరపత్రాలను, గోడపత్రాలను అందజేసి ఉపాధ్యాయులు నిరసన కార్యక్రమాల్లో పాల్గొనాలని కోరారు.

రాయపర్తి, అక్టోబర్ 28, (జర్నలిస్ట్ వార్త):

మంచి నీటి సౌకర్యం కల్పించాలని, కాళీ బీందలతో సోమవారం రాయపర్తి డబుల్ డెడ్ రూమ్ నివాసులు వరంగల్ ఖమ్మం ప్రధాన రహదారిపై ధర్మాక దిగారు. బాధితులు తెలిపిన వివరాల ప్రకారం గత వారం రోజులుగా వారికి మంచినీరు రాక పోవడంతో ఇబ్బందులు పడుతున్నా వట్టించుకునే వారే లేకపోయారని ఆరోపిస్తున్నారు. అధికారులకు ఎన్నిసార్లు చెప్పినా పట్టించుకోవడం లేదని వాపోయారు. ఎప్పటికైనా సంబంధిత అధికారులు స్పందించి, తాగు నీరు సమస్యను పరిష్కరించాలని కోరుతున్నారు.

మంచి నీటి కోసం

మహిళల ఆందోళన



జనవరి 22 నుంచి 31 వరకు తొలి విడత జెఇఇ మెయిన్

అక్టోబర్ 28, (జర్నలిస్ట్ వార్త): దేశంలో ప్రతిష్టాత్మక ఇంజనీరింగ్ విద్యాసంస్థల్లో ప్రవేశాలకు నిర్వహించే జాయింట్ ఎంట్రిన్స్ ఎగ్జామినేషన్స్ (జెఇఇ) 2025 ప్రవేశ పరీక్షల వార్షిక క్యాలెండర్ను నేషనల్ టెక్నింగ్ ఏజెన్సీ (ఎన్టీఎ) ప్రకటించింది. 2025 జనవరి 22 నుంచి 31 వరకు మొదటి విడత, రెండో విడత పరీక్షలు ఏప్రిల్ నెలలో నిర్వహించనున్నట్లు ఎన్టీఎ వెల్లడించింది. జెఇఇ మెయిన్ పరీక్షలు కంప్యూటర్ ఆధారిత విధానంలో జరుగుతాయి. ఈసారి కూడా గతంలో మాదిరిగానే రెండు విడతల్లో జెఇఇ మెయిన్ నిర్వహించనున్నట్లు ఎన్టీఎ తెలిపింది. తొలి విడత జెఇఇ మెయిన్ పరీక్షల దరఖాస్తుల

ప్రక్రియ సోమవారం (అక్టోబర్ 28) నుంచి నవంబర్ 22 వరకు కొనసాగునున్నాయి. పరీక్షలకు మూడు రోజుల ముందు అడ్మిట్ కార్డులు విడుదల చేయనున్నట్లు ఎన్టీఎ తెలిపింది. 2025 ఫిబ్రవరి 12వ తేదీన మొదటి విడత జెఇఇ మెయిన్ పరీక్షలు ఫలితాలు విడుదలవుతాయని వెల్లడించింది.

జెఇఇ మెయిన్ 2025 పరీక్షల షెడ్యూల్
జెఇఇ మెయిన్ మొదటి విడత పరీక్షలు 2025 జనవరి 22 నుంచి 31 వరకు
దరఖాస్తుకు చివరి తేదీ 2025 నవంబర్ 22
ఫలితాలు 2025 ఫిబ్రవరి 12
జెఇఇ మెయిన్ రెండో విడత పరీక్షలు 2025 ఏప్రిల్ నెలలో



జిల్లా కలెక్టర్ ను కలిసిన ఆర్డీవో సత్యపాల్ రెడ్డి



వరంగల్, అక్టోబర్ 28, (జర్నలిస్ట్ వార్త): వరంగల్ ఆర్డీవో గా నియమితులైన సత్యపాల్ రెడ్డి సోమవారం వరంగల్ జిల్లా కలెక్టర్ డాక్టర్ సత్య శారదా దేవిని కలెక్టరేట్ కార్యాలయంలో మర్యాదపూర్వకంగా కలిసి, పుష్పగుచ్ఛం అందజేశారు. ఈ సందర్భంగా కలెక్టర్ వారికి శుభాకాంక్షలు తెలియజేశారు. ఇంతకు ముందు ములుగు ఆర్డీవోగా విధులు నిర్వహించిన సత్యపాల్ రెడ్డి వరంగల్ ఆర్డీవోగా నియమితులయ్యారు.

పాత మగ్నూంపురం గ్రామంలో వైద్య శిబిరం, దోమల మందు పిచికారి..



చెన్నారావుపేట, అక్టోబర్ 28, (జర్నలిస్ట్ వార్త): మండల కేంద్రంలోని ప్రాథమిక ఆరోగ్య కేంద్రం పరిధిలోని పాత మగ్నూంపురం గ్రామంలో సోమవారం వైద్య శిబిరం నిర్వహించి, మందులు పంపిణీ చేశారు. ఈ సందర్భంగా గ్రామస్థులకు వైద్య పరీక్షలు, జ్వర పీడితులకు రక్త పరీక్షలు చేసి మందులు పంపిణీ చేశారు. గ్రామంలో దోమల మందు పిచికారి చేశారు. ఈ కార్యక్రమంలో సిహెచ్.ఓ భద్రయ్య, హెల్త్ సూపర్ వైజర్ రామెల్, వైద్య సిబ్బంది దాయకుమారి, సురేందర్, సరియ, పుష్ప, ఆశా కార్యకర్తలు పనుమతి, శ్రీలత, గ్రామ పంచాయతీ సిబ్బంది సాంబయ్య, కుమార్, రాజు పాల్గొన్నారు.

ఇసుక సమస్యపై అధికారుల సమీక్ష సమావేశం



వరంగల్, అక్టోబర్ 28, (జర్నలిస్ట్ వార్త): వరంగల్ జిల్లా కలెక్టర్ కార్యాలయంలో సోమవారం జిల్లా కలెక్టర్ సత్య శారదా దేవి అధ్యక్షతన ఇసుక సమస్యలపై వర్ధన్నపేట ఎమ్మెల్యే కేఆర్ నాగరాజు నియోజకవర్గంలోని తహసిల్దార్లు, మైనింగ్, ఇరిగేషన్, ఇంజనీరింగ్ అధికారులతో నిర్వహించిన సమీక్ష సమావేశం ఏర్పాటు చేశారు. ఈ సమీక్ష సమావేశంలో ఎమ్మెల్యే మాట్లాడుతూ నియోజక వర్గ పరిధిలో అక్రమ ఇసుక రవాణాను ఆరికట్టి, ప్రభుత్వ రెవెన్యూ పెంచేలా సంబంధిత అధికారులు చర్యలు తీసుకోవాలని ఆదేశించారు. ఈ సందర్భంగా నియోజక వర్గ అభివృద్ధి పనులపై సంబంధిత అధికారులతో చర్చించారు. ఈ సమావేశంలో అదనపు కలెక్టర్ జి సంధ్యరాణి, జడ్పీ సీఎ్ రాంరెడ్డి, ఇరిగేషన్, రెవెన్యూ, పంచాయతీ రాజ్, మైనింగ్, పోలీస్ సంబంధిత అధికారులు తదితరులు పాల్గొన్నారు.

కాళేశ్వరం డిపిఆర్ కు కేసిఆర్ ఆమోదం

విశ్రాంత ఈఎన్సీ నల్లా వెంకటేశ్వర్లు వెల్లడి

హైదరాబాద్ అక్టోబర్ 28,(జర్నలిస్ట్ వార్త): కాళేశ్వరం డిపీఆర్ ను అప్పటి సీఎం కేసీఆర్ ఆమోదించినట్లు విచారణ సందర్భంగా విశ్రాంత ఈఎన్సీ నల్లా వెంకటేశ్వర్లు కమిషన్ దృష్టికి తీసుకెళ్లారు. వెంకటేశ్వర్లు కాళేశ్వరం కమిషన్ ముందు విచారణకు హాజరయ్యారు. మేడిగడ్డ, అన్నారం, సుందిళ్ల బ్యారేజీలకు సంబంధించిన అంశాలపై విచారణ సాగింది. ఇందుకు సంబంధించిన దస్త్రాలను కమిషన్ కు అందించారు. కాళేశ్వరం డిజైన్లన్నీ టనైల్ చేయమని కేసీఆర్ చెప్పినట్లు వెంకటేశ్వర్లు తెలిపారు. మినిట్స్ కు సంబంధించిన దస్త్రాలు, మూడు బ్యారేజీల వివరాలను సమర్పించారు. మేడిగడ్డ కుంగుబాటుకు నిర్వహణ లోపమే కారణమా? మూడు బ్యారేజీల్లో నీరు నింపాలని ఎవరు ఆదేశించారని కమిషన్ ప్రశ్నించినట్లు తెలుస్తోంది. దీనికి అప్పటి ప్రభుత్వాధినేత ఆదేశించారని వెంకటేశ్వర్లు బదులిచ్చినట్లు సమాచారం.


ప్రజాపాలన అంటే ఇదేనా

రేవంత్ సర్కార్ పై రేగా మండిపాటు

హైదరాబాద్ అక్టోబర్ 28,(జర్నలిస్ట్ వార్త):మాది ప్రజా పాలన అంటూ పదే పదే వర్ణి వేస్తున్న ముఖ్యమంత్రి, మంత్రులు రాష్ట్రంలో కక్షపూరిత పాలన సాగిస్తున్నారని, దీనిని ప్రతి ఒక్కరూ గమనిస్తున్నారని బీఆర్ఎస్ భద్రాద్రి జిల్లా అధ్యక్షుడు, మాజీ ఎమ్మెల్యే రేగా కాంతారావు అన్నారు. పదకొండు నెలల పాలనలో సాధించేదేమీ లేదన్నారు. కక్షసాధింపు ధోరణితో కూడుకున్న పాలన సరికాదన్నారు. భద్రాద్రి కొత్తగూడెం జిల్లా భద్రాచలంలోని అంబేద్కర్ సెంటర్ లో సోమవారం ఏర్పాటు చేసిన విలేకరుల సమావేశంలో ఆయన మాట్లాడారు. రాష్ట్రంలో ప్రజా పాలనను గాలికొదిలేసిన మంత్రులు విదేశీ యాత్రల్లో విహరిస్తూ ప్రజల సొమ్మును దుర్వినియోగం చేస్తున్నారని మండిపడ్డారు.అమలుకాని హామీలతో అధికారంలోకి వచ్చిన కాంగ్రెస్ సర్కారు ఇచ్చిన హామీలన్నింటినీ విస్మరించినదన్నారు. కేటీఆర్ కుటుంబ సభ్యులు తెలంగాణ సంప్రదాయం ప్రకారం దావత్ చేసుకుంటే దానిని రేవ్ పార్టీగా చిత్రికరించి రాద్ధాంతం చేయడం విచారంగా ఉందన్నారు. తెలంగాణలో ఉప ఎన్నికలు జరిగితే కాంగ్రెస్ కు ప్రజలు బుద్ధి చెప్పడం ఖాయమన్నారు. భవిష్యత్ అంతా బీఆర్ఎస్ దేదని, కార్యకర్తలు అద్దెరపడకుండా ముందుకు సాగాలన్నారు. పాలక ప్రభుత్వాలు బీఆర్ఎస్ నాయకులు, కార్యకర్తల గొంతునొక్కే ప్రయత్నం చేస్తే అంతకంతకూ ముందుకు పోతామని రేగా స్పష్టం చేశారు. సమావేశంలో బీఆర్ఎస్ పార్టీ నియోజకవర్గ నాయకుడు మానే రామకృష్ణ, చర్ల మండల అధ్యక్షుడు సోయం రాజారావు, సీనియర్ నాయకులు శ్రీనివాసరాజు, ఆకోజు సునీల్ కుమార్, కణితి రాముడు, కోల రాజు, రేసు లక్ష్మి, రామిరెడ్డి, ప్రకాశ్, గుంజా ఎదుకొండలు, సీతామహాలక్ష్మి, కీసర యువరాజు తదితరులు పాల్గొన్నారు.

వన్య ప్రాణులను వేటాడితే కఠిన చర్యలు

అమరావతి, అక్టోబర్ 28,(జర్నలిస్ట్ వార్త): వన్యప్రాణులను వేటాడడం.. చంపడం.. అక్రమ రవాణా వంటి చర్యలకు పాల్పడితే కఠినమైన చర్యలు ఉంటాయని రాష్ట్ర ఉప ముఖ్యమంత్రి పవన్ కల్యాణ్ అన్నారు. ఆడవులు, వన్యప్రాణులను కాపాడుకోవాల్సిన బాధ్యత మనందరిపై ఉందన్నారు. ప్రధానమంత్రి నరేంద్ర మోడీ చెప్పినట్లు మనది వనరుైక కుటుంబమని.. భూమీద్ద మనతో పాటు మనుగడ సాధిస్తున్న జంతువులు, చెట్లు చేమలు, పశు పక్షుల పట్ల కరుణ చూపాలని పవన్ కల్యాణ్ అన్నారు. వన్యప్రాణుల సంరక్షణ కోసం సోమవారం మంగళగిరిలోని క్యాంపు కార్యాలయంలో అటవీశాఖ యాంటీ పోచింగ్ సెల్ రూపొందించిన పోస్టర్ ను విడుదల చేశారు. వన్యప్రాణుల వేట లేదా అక్రమ రవాణా గురించి సమాచారం ఉంటే యాంటీ-పోచింగ్ సెల్ కు తెలియజేయడానికి టోల్ ఫ్రీ నంబర్ 18004255909 ను ఏర్పాటు చేశారు.ఈ సందర్భంగా పవన్ కల్యాణ్ మాట్లాడుతూశా% “వన్యప్రాణి సంరక్షణ చట్టం 1972 ప్రకారం వన్యప్రాణులను వేటాడడం, చంపడం, అక్రమ రవాణా చేయడం నిషిద్ధం, ఎవరైనా వన్యప్రాణులను వేటాడి, అటవీ సంపదను ధ్వంసం చేస్తే కఠిన చర్యలు తీసుకుంటాం అని తెలిపారు.



మోమోస్ తిని మహిళ మృతి

మరో 50మందికి అస్వస్థత

హైదరాబాద్ అక్టోబర్ 28,(జర్నలిస్ట్ వార్త): :మోమోస్ తిని మహిళ మృతిచెందగా.. సుమారు 50 మంది అస్వస్థతకు గురయ్యారు. ఈ ఘటన బంజారాహిల్స్ పీఎస్ పరిధిలో చోటుచేసుకుంది. అస్వస్థతకు గురైన వారు వివిధ ఆస్పత్రుల్లో చికిత్స పొందుతున్నారు. పోలీసులకు బాధితులు ఫిర్యాదు చేశారు. బాధితుల కథనం ప్రకారం.. బంజారాహిల్స్ పోలీస్ స్టేషన్ పరిధిలోని నందినగర్, సింగాడకుంట బస్టీ, గౌరీ శంకర్ కాలనీలో శుక్రవారం జరిగిన సంతలో మోమోస్ విక్రయించారు. సింగాడకుంట బస్టీకి చెందిన రేషు బేగం (31)తో పాటు ఆమె పిల్లలు, ఆయా బస్టీల్లోని సుమారు 50 మంది వీటిని తిన్నారు. వీరందరికీ శనివారం నుంచి వాంతులు, విరేచనాలు ప్రారంభమయ్యాయి. దీంతో బంజారాహిల్స్ మట్టపక్కల ప్రాంతాల్లోని పలు ఆస్పత్రుల్లో చేరారు. వీరిలో కొందరి పరిస్థితి విషమంగా ఉంది. మోమోస్ తిన్నవారిలో దాదాపు 10 మంది మైనర్లు ఉన్నారు. రేషు బేగం ఆరోగ్య పరిస్థితి విషమించడంతో నిమ్న ఆస్పత్రికి తీసుకెళ్లే క్రమంలో ఆమె మృతిచెందారు. ఈ సంఘటనపై ఇప్పటికే బాధితులు బంజారాహిల్స్ పోలీస్ స్టేషన్లో ఫిర్యాదు చేశారు. దీంతో మోమోస్ విక్రయించిన ఇద్దరిని పోలీసులు అదుపులోకి తీసుకున్నారు. బాధితుల కుటుంబ సభ్యులు పోలీస్ స్టేషన్ ను ఆశ్రయిస్తున్నారు. మోమోస్ తో పాటు ఇప్పే మయోనెజ్, మిర్చి చట్నీ కలుషితమై ఉండొచ్చని పోలీసులు భావిస్తున్నారు.



భద్రాచలం ప్రసాద నెయ్యి స్వచ్ఛమే

భద్రాచలం అక్టోబర్ 28,(జర్నలిస్ట్ వార్త): భద్రాచలం సీతారామచంద్రస్వామి ఆలయంలో స్వామివారి నివేదనకు, ప్రసాదాల కోసం వాడే ముడిసరకులు నాణ్యమైనవేనని హైదరాబాద్ ఫుడ్ టెక్నాలజీ నిర్ధరించింది. తిరుమలలో లభ్య తయారీకి కల్గి నెయ్యిని వినియోగించారంటూ వార్తలు వచ్చిన నేపథ్యంలో భద్రాచలం ఆలయ కార్యనిర్వహణ అధికారి ఎల్ రమాదేవి అప్రమత్తమయ్యారు. భద్రాచలంలో ప్రసాదాల తయారీకి ఉపయోగించే ముడిసరకుల నమూనాలను హైదరాబాద్ ఫుడ్ టెక్నాలజీకి పంపించారు. క్షుణ్ణంగా పరిశీలించిన అధికారులు.. ప్రసాదాల తయారీకి ఉపయోగించే నెయ్యి, పప్పు దినుసులు, బియ్యం అన్నీ నాణ్యమైనవేనని నిర్ధరించారు. ఈ మేరకు దేవస్థానానికి నివేదిక అందినట్లు ఈవో రమాదేవి తెలిపారు.

డిజిటల్ అరెస్టులు .. పారాపాలుషార్..!

హైదరాబాద్ అక్టోబర్ 28,(జర్నలిస్ట్ వార్త): డిజిటల్ అరెస్ట్..ఇప్పుడీ భయం ప్రపంచాన్ని వణికిస్తోంది. కరోనాను మించి భూతంలా వెన్నాడుతోంది. అనేకులు మౌనపోతున్నారు. బెడరించి..భూక్ మెయిల్ చేయడం ద్వారా ఖాతాలను కొల్లగొట్టేస్తున్నారు. ఇలాంటి ఫేక కాల్స్ పట్ల అప్రమత్తంగా ఉండాలి. మోసం చేస్తున్నాడని గుర్తించి పోలీసులను అప్రమత్తం చేయాలి. ఓ రకంగా ఇలాంటి కాల్స్ వస్తే తిరస్కరించడమే మేలు. డిజిటల్ అరెస్ట్ల క్రమంలో భారత్ అప్రమత్తం అయ్యింది. బాధితులు హేతుబద్ధంగా ఆలోచించే వ్యవధి ఇవ్వరాదనే సైబర్ నేరగాళ్లు డిజిటల్ అరెస్టు, తక్షణం స్పందించకపోతే చట్టపరమైన చర్యలు వంటి మాటలతో భయపెట్టాలని చూస్తున్నారు. దేశీయంగా ప్రభుత్వ ఏజెన్సీలు అధికారిక లావాదేవీలకు వాట్సప్ లేదా స్లెప్ వంటి వేదికలను ఉపయోగించవు. ఎవరైనా ఫోన్ కాల్ లేదా ఈమెయిల్ ద్వారా సంప్రదించి..



మీ చట్టవ్యతిరేక కార్యకలాపాలపై దర్యాప్తు చేస్తున్నామని చెబితే బెంటేలు పడిపోకుండా అవతలి వ్యక్తులతో మాట్లాడి వారి గుర్తింపును ప్రువీకరించుకోవాల్సి ఉంటుంది. మోసగాళ్లు మిమ్మల్ని మళ్ళిపెట్టి బ్యాంకు ఖాతాల నుంచి పెద్ద మొత్తంలో డబ్బు బదిలీ చేయాలని ఒత్తిడి తెస్తారు. ఇటువంటి సందర్భాల్లో మన భయం వారి పని సులువు చేస్తున్నదనే విషయాన్ని గుర్తించాలి. చట్టబద్ధమైన ఏజెన్సీలు ఏవీ తక్షణం డబ్బు పంపాలని ఒత్తిడి తీసుకురావు. సైబర్ నేరాలకు స్పందించే ముందు ఒక క్షణం ప్రశాంతంగా ఆలోచించాలి. తెలియని సంబద్ధకు ఫోను ద్వారా, వీడియోకాల్స్ ద్వారా వ్యక్తిగత సమాచారం, ఆర్థికపరమైన వివరాలు ఇవ్వరాదు. పెరుగుతున్న సైబర్ నేరాల నుంచి రక్షించుకోవాలంటే మరింత జాగ్రత్తగా, ఎప్పటికప్పుడు ఇటువంటి పరిణామాలు తెలుసుకొంటూ ఉండటం అవసరం. ఒక్కోసారి చట్టబద్ధమైన సంస్థల లోగోలు కూడా మోసగాళ్లు వాడుతుంటారు. లాటరీ తగిలిందనే సందేశాలు వచ్చినప్పుడు గుడ్డిగా నమ్మడం, దురాశకు పోవడం చేస్తే సులువుగా దోచేస్తారు. వైద్య చికిత్సల కోసమని, ఫేక్ ఛారిటీ అప్పీళ్లతో భావోద్వేగాలను బలహీనతగా వాడుకునే కుంభకోణాలు, చట్టబద్ధమైన

హైరింగ్ పోర్టల్స్ లేదా సామాజిక మాధ్యమాల్లో నకిలీ ఉపాధి పోస్టులు పెట్టి నిరుద్యోగులను మోసగించే వైసాలు కూడా ఉంటున్నాయి. వినియోగదారులకు సాంకేతిక పరిజ్ఞానం లేకపోవడం ఆసరాగా చేసుకొని వైరస్ గురించి హెచ్చరించడం ద్వారా రహస్యంగా కంప్యూటర్ ను యాక్సెస్ చేసి సున్నితమైన వ్యక్తిగత సమాచారం అపహరిస్తారు. త్వరగా డబ్బు సంపాదించాలనే బలహీనతను ఆసరాగా చేసుకొని పెట్టుబడి కుంభకోణాలు, ఫేక్ ఆన్లైన్ స్టోర్లతో క్యాష్ ఆన్ డెలివరీ మోసాలు కూడా పెరుగుతున్నాయి. పొరపాటున మన ఖాతాకు పంపిన డబ్బు వెనక్కు ఇవ్వాలని కోరడం.. ఓడీపీలు అడగటం.. డ్రగ్స్ పార్సెళ్లు వచ్చాయనే బెదిరింపులు, తక్కువ వడ్డీకి రుణాలు ఇవ్వజూపటం వంటి ఎత్తుగడల్లో సైబర్ నేరగాళ్లు నైపుణ్యం సాధించారు. దేశంలో ఆన్లైన్ మోసాలు పెరుగుతున్న నేపథ్యంలో డజనుకు పైగా సూచనలతో ప్రజలను అప్రమత్తం చేస్తూ సీఈఆర్టీ-ఐఎస్ కంప్యూటర్ ఎమర్జెన్సీ రెస్పాన్స్ టీం ఆఫ్ ఇండియా అత్యవసర పబ్లిక్ అడ్వయజరీని జారీ చేసింది. భారత సైబర్ సెక్యూరిటీ ఏజెన్సీ విడుదల చేసిన మార్గదర్శకాల్లో పేర్కొంది. ప్రధానమంత్రి నరేంద్ర మోడీ సైతం 'మన కీ బాత్'లో సైబర్ నేరాల గురించి ప్రజలను హెచ్చరించారు. అసలు 'డిజిటల్ అరెస్టు' అన్నదే పెద్ద ఆన్లైన్ కుంభకోణమని సీఈఆర్టీ-ఐఎస్ తెలిపింది. నిజానికి వారు ప్రదర్శించే ఒత్తిడి వ్యూహాలకు లొంగరాదని సీఈఆర్టీ-ఐఎస్ తన అడ్వయజరీలో ప్రజలను కోరింది.'డిజిటల్ అరెస్టు'ల పేరిట ఆన్లైన్ లో జరుగుతున్న మోసాలను ప్రధాని

మోడీ ఏకంగా మనీకీబాత్ లో ప్రస్తావించి.. అప్రమత్తంగా ఉండాలని హెచ్చరించడంతో అందరి దృష్టి వీటిపై పడింది. ఇటీవల వీటికి సంబంధించిన కీలక సమాచారాన్ని కేంద్ర హోం మంత్రిత్వశాఖ వెల్లడించింది. దేశంలో చోటుచేసుకొంటున్న డిజిటల్ అరెస్టులు, ట్రేడింగ్, రొమాన్స్ స్కామ్లు, ఇన్వెస్ట్మెంట్ మోసాల్లో దాదాపు 46శాతం మూడు దేశాల నుంచే జరుగుతున్నట్లు గుర్తించారు. వాటిల్లో పొరుగున్న మయన్మార్, అవోస్, కంబోడియా కేంద్రంగా ఈ మూలాలు రెచ్చిపోతున్నాయని వెల్లడించింది. ఇప్పటివరకు మొత్తంగా బాధితులు దాదాపు రూ.1,776 కోట్లు నష్టపోయారని గణాంకాలు చెబుతున్నాయి. ఇలాంటిమోసపూరిత కాల్స్..బెదిరింపులపై ఎప్పటికప్పుడు అప్రమత్తం కావాలి. ప్రజలు ఒక్క క్షణం ఆలోచించి అడుగువేస్తే డిజిటల్ అరెస్టుల మోసం నుంచి రక్షణ పొందవచ్చు. నిజానికి డిజిటల్ మోసాలపై ఆందోళన చెందవద్దు. అప్రమత్తతతో ఉంటే చాలని గుర్తించాలి. నిజానికి మోసగాళ్లు ప్రజల వ్యక్తిగత వివరాలు సేకరించి, ఆ తర్వాత భయపెడతారు. మనకే ఆశ్చర్యం కలిగించేలా మీ సమాచారాన్ని సేకరిస్తారు. ఆ తర్వాత తమ ఆహార్యంతో ప్రభుత్వ కార్యాలయంలో ఉన్నామనే భ్రమ కల్పిస్తారు.వారంతగా మిమ్మల్ని భయపెడతారంటే.. మనకు ఆలోచించుకునే సమయం కూడా ఇవ్వరు. ఇప్పటికప్పుడు తాము చెప్పినట్లు చేయకపోతే అరెస్టు తప్పదని మానసిక ఒత్తిడి తెస్తారు. దీంతో కొందరు భయంతో కష్టానిత్యం మొత్తాన్ని వారికి కట్టబెడుతున్నారు. అందుకే అప్రమత్తంగా ఉండాలి. ఒకవేళ నేరగాళ్ల నుంచి ఫోన్ కాల్స్ వస్తే బెదిరిపోవద్దు. వీల్చితే స్క్రీన్ షాట్ తీసి, కాల్ ను రికార్డు చేయాలి. డిజిటల్ అరెస్టు అనేది మన చట్టాల్లో లేదు. అది ముమ్మాటికీ మోసం, వంచన, అబద్ధం. ఇలాంటి పనులు చేస్తున్నవారు సమాజానికి శత్రువులు అనే గుర్తించాలి. కాల్ చేసిన వారి గురించి అస్సలు పట్టించుకోవద్దు. ఎలాంటి బెదిరింపులు, ప్రలోభాలకు లొంగకవద్దు. సాధ్యమైనంత వరకు కాల్స్ కట్ చేయాలి. బెదిరింపులకు పాల్పడే వారిని గుర్తించి ఫిర్యాదు చేయాలి. అంతేగాకుండా మన తోటివారితో చర్చించాలి.

అభివృద్ధి, ఉద్యోగుల సంక్షేమానికి ప్రాధాన్యత..

మంత్రి శ్రీధర్ బాబు

లాభాల్లో కాంట్రాక్టు ఉద్యోగులకు న్యాయం చేశాం..

మొక్కలను నాటండి.. ఆపజ్జీదాన్ని పంచండి..



రామగిరి అక్టోబర్ 28,(జర్నలిస్ట్ వార్త): సింగరేణి సంస్థ అభివృద్ధితో పాటు ఉద్యోగుల సంక్షేమానికి ప్రాధాన్యత ఇస్తున్నామని తెలంగాణ రాష్ట్ర ఐటీ- ఎలక్ట్రానిక్స్ అండ్ కమ్యూనికేషన్స్, పరిశ్రమలు, వాణిజ్యం, శాసనసభ వ్యవహారాల శాఖ మంత్రి దుర్గిళ్ల శ్రీధర్ బాబు పేర్కొన్నారు. సోమవారం సింగరేణి సంస్థ, రామగుండం-3 ఏరియా ఆధ్వర్యంలో జీఎం కార్యాలయ సమీపంలో 9 హెక్టార్ల విస్తీర్ణంలో సుమారు రూ.3కోట్ల 56 లక్షల వ్యయంతో నిర్మించనున్న ఎకో పార్కుకు మంత్రి శ్రీధర్ బాబు శంకుస్థాపన, భూమిపూజ చేసి, శిలాఫలకాన్ని ఆవిష్కరించారు. ఈ సందర్భంగా మాట్లాడుతూశా% తెలంగాణ రాష్ట్ర ప్రభుత్వం సింగరేణి సంస్థ అభివృద్ధితో పాటు, ఉద్యోగుల సంక్షేమానికి అధిక ప్రాధాన్యత ఇస్తుందన్నారు. భవిష్యత్తులో కూడా సింగరేణి సంస్థ అభివృద్ధి కోసం ప్రభుత్వం కృషి చేస్తుందన్నారు. సింగరేణి సంస్థకు వచ్చిన లాభాల్లో కాంట్రాక్టు ఉద్యోగులకు కూడా

భాగస్వామ్యాలను చేశామని, గొడవరిఖనిలోని సింగరేణి మెడికల్ కళాశాలలో 7శాతం సీట్లు- ఉద్యోగుల పిల్లలకు వచ్చేలా ఏర్పాటు చేస్తామని, మున్ముందు సింగరేణిలో ఎన్నో అభివృద్ధి కార్యక్రమాలు చెవడతామన్నారు. ఎకో పార్కుసంయ సుందరీకరణ కోసం వివిధ రకాల మొక్కలు నాటడమే కాకుండా బట్టర్ ఫ్లై గార్డెన్, లైటింగ్, వాటర్ ఫౌంటేన్స్, పక్షుల సందర్శన కేంద్రం తదితర వాటిని ఏర్పాటు చేయడం జరుగుతుందని తెలియజేశారు. ఈ ఎకో పార్క్ పనులు నిర్ణీత సమయంలో పూర్తి చేయాలని సంబంధిత అధికారులను ఆదేశించారు. ఈ ఎకో పార్కు నిర్మాణ పనులకు ఎవరైనా ఆటంకం కలిగిస్తే వారి దృష్టికి తీసుకురావాలన్నారు. అనంతరం జి.యం. కార్యాలయం నందు మహిళా ఉద్యోగుల పిల్లల కోసం ఏర్పాటు చేసిన క్రెన్ ప్రారంభించి, మహిళా ఉద్యోగులతో మాట్లాడి ఏర్పాట్ల గురించి అడిగి తెలుసుకున్నారు.

కానిస్టేబుళ్ల ఫలో సెక్రటేరియట్ భగ్నం



హైదరాబాద్ అక్టోబర్ 28,(జర్నలిస్ట్ వార్త): కానిస్టేబుళ్ల ఫలో సెక్రటేరియట్ ను పోలీసులు సోమవారం భగ్నం చేశారు. ఒకే పోలీస్ విధానం అమలు చేయాలంటూ నిరసన తెలుపుతున్న టిజిఎస్పి కానిస్టేబుళ్లను ఇవాళ సచివాలయ ముట్టడికి యత్నించారు. రాష్ట్ర నలుమూలల నుంచి నగరానికి వచ్చిన టెటాలియన్ కానిస్టేబుళ్లు సోమవారం ఉదయం ఇందిరా పార్క్ ధర్నా చౌక్ నుంచి సెక్రటేరియట్ కు బయలు దేరిన వారిని పోలీసులు ఎన్టీఆర్ స్టేడియం వద్ద అరెస్టు చేశారు. ఈ సందర్భంగా టెటాలియన్ కానిస్టేబుళ్లు మాట్లాడుతూ సిఎం రేవంత్ రెడ్డి, డిజిపి జితేందర్ తమను పిలిచి చర్యలు జరపాలని డిమాండ్ చేశారు. ఎన్నికల ముందు సిఎం రేవంత్ రెడ్డి ఏకే పోలీస్ చేస్తానని వందసార్లు చెప్పాడని ఓ టెటాలియన్ కానిస్టేబుల్ గుర్తుచేశారు. కానీ ఇప్పుడు తమను కనీసం కలవడం లేదని ఆవేదన వ్యక్తం చేశారు. రివ్యూ మీటింగ్ పెట్టి తమ సమస్యను తీర్చే సమయం కూడా లేదా అని ఆవేదన వ్యక్తం చేశారు.పాలన చేతగాక అన్న వ్యవస్థలను నాశనం చేస్తూ.. న్యాయం చేయాలని అడిగిన వారిని అరెస్టులు చేయించడమేనా ప్రజా పాలన అని నిలదీశారు. కాగా, సెక్రటేరియట్ లో విధులు నిర్వర్తిస్తున్న టిజిఎస్పి సిబ్బందికి ఫీళ్ల సెక్యూరిటీ అధికారి ఆదేశాలు జారీ చేశారు. సిబ్బందిపై నిఘా పెట్టామని ఏం చేస్తున్నారు, ఎక్కడికి వెళ్తున్నారు, ఎవరిని కలుస్తున్నారు, సోషల్ మీడియా పోస్టులను పరిశీలిస్తున్నామని తెలిపారు. సచివాలయం పరిధిలోని రెండు కిలోమీటర్ల పరిధిలో 144 సెక్షన్ అమలులో ఉందని, ఐదుగురి కంటే ఎక్కువగా గుమికూడవద్దని, ధర్నాలు, రాస్తారోకోలు, సచివాలయం ముట్టడి వంటి కార్యక్రమాల్లో పాల్గొంటే చట్ట పరంగా చర్యలు తీసుకుంటామని హెచ్చరించారు. వాట్సాప్ గ్రూపుల్లో అడ్మిన్ గా ఉంటూ సిబ్బందిని యాడ్ చేయడం, టిజిఎస్పి, పోలీస్ అధికారుల గురించి రెచ్చగొట్టే విధంగా పోస్టులు పెడుతున్నారని తెలిపారు. వెంటనే వాట్సాప్ గ్రూపుల నుంచి ఎగ్జిట్ కావాలని ఆదేశించారు.

అలాంటి ప్రయత్నం చేయలేదు

ప్లాస్టిక్ సర్జరీ రూమర్స్ కి నయనతార ఫుల్ స్టాప్

హీరోయిన్లు తాము చేసే సినిమాల గురించే కాకుండా ఇతర విషయాలపైనా వార్తల్లో నిలుస్తుంటారు. అందులో వారి ప్రయేయం ఉండొచ్చు ఉండకపోవచ్చు. ఒక్కోసారి ఏ సంబంధం లేకుండానే వార్తలకెక్కుతారు. తాజాగా అలాంటి వార్తలపై నయనతార మండిపడ్డారు. తాను ప్లాస్టిక్ సర్జరీ చేయించుకున్నట్లు గతంలో వచ్చిన వార్తలను ఆమె ఖండించారు. దేవుడు ఇచ్చిన తన ముఖాన్ని మార్చుకోవాలని ఎప్పుడూ ప్రయత్నించలేదని, ఆ ఆలోచన కూడా రాలేదని తెగేసి చెప్పారు. నయన్ ఇండస్ట్రీ లో అడుగుపెట్టిన కొన్నాళ్ల తర్వాత పలు చిత్రాల్లో ఆమె ముఖం తొలి సినిమాలో కంటే సన్నగా కనిపించింది. దీంతో ఆమె ప్లాస్టిక్ సర్జరీ చేయించుకున్నారనే రూమర్స్ మొదలయ్యాయి. తాజాగా నయనతార వాటికి ఫుల్ స్టాప్ పెట్టారు. ఆదివారం ఇచ్చిన ఓ ఇంటర్వ్యూలో ఆమె దీనిపై మాట్లాడారు. “నా కనుబొమ్మలు అంటే నాకు చాలా ఇష్టం. వాటి ఆకారం ఎప్పుడూ మారుస్తూ ఉంటాను. ప్రతి రెడ్ కార్పెట్ ఈవెంట్లకు ముందు వాటిని మార్చుతుంటాను. వాటి కోసం ఎంతో సమయాన్ని కేటాయిస్తాను. కనుబొమ్మల ఆకారం మారినప్పుడల్లా ముఖంలో మార్పు కనిపిస్తుంది. బహుశా అందుకే నా ముఖంలో మార్పులు వచ్చాయని ప్రజలు అనుకుని ఉంటారు. వాళ్లు అనుకున్నది నిజం కాదు.. అలాగే డైటింగ్ వల్ల కూడా నా ముఖంలో మార్పులు రావచ్చు. ఒక్కోసారి బుగ్గలు వచ్చినట్లు కనిపిస్తుంటాయి. ఇంకోసారి అవి లోపలికి వెళ్లినట్లు అనిపిస్తుంటుంది. కావాలంటే మీరు సన్ను గిచ్చి చూడొచ్చు.. నా శరీరంలో ఎక్కడా ప్లాస్టిక్ ఉండదు” అని నయనతార అన్నారు. ప్రస్తుతం ఆమె కోలీవుడ్తోపాటు బాలీవుడ్లోనూ బిజీ అయ్యారు. గతేడాది 3 సినిమాలతో అలరించిన నయన్ ప్రస్తుతం ఐదు సినిమాలతో బిజీగా ఉన్నారు.



దళపతి విజయ్ పాలిటికల్ ఎంట్రీపై స్పందించిన పవన్

కోలీవుడ్ స్టార్ దళపతి విజయ్ పాలిటికల్ ఎంట్రీపై నటుడు, జనసేన అధినేత, ఆంధ్రప్రదేశ్ ఉప ముఖ్యమంత్రి పవన్ కళ్యాణ్ రియాక్చయ్యారు. ఆయనతో పాటు విలక్షణ నటుడు ప్రకాష్ రాజ్ కూడా తనదైన స్టైల్లో రెస్పాండ్ అయ్యారు. బీజేపీ, డీఎంకే సిద్ధాంతాలకు వ్యతిరేఖంగా ఏర్పాటు చేసిన తమిళగ వెర్రి కళగం పార్టీ అధినేతకు పవన్, ప్రకాష్ ఎం చెప్పారంటే.. “నాకు రాజకీయ అనుభవం లేకపోవచ్చు. కానీ, నేను పాలిటిక్స్ విషయంలో భయపడడం లేదు” అంటూ విజయ్ ఆదివారం తన పార్టీ

తొలి మహానాడులో మాట్లాడారు. ఈ నేపథ్యంలోనే దేశ నలుమూలల నుండి సినీ, రాజకీయ ప్రముఖులు విజయ్ కి అభినందనలు తెలియజేస్తున్నారు. ఈ క్రమంలోనే ఏపీ డిప్యూటీ సీఎం పవన్ కళ్యాణ్ తన సోషల్ మీడియా అకౌంట్ ద్వారా అభినందనలు తెలిపారు. పవన్ తన పోస్ట్లో “ సిద్ధులు, సాధువులకు నిలయమైన తమిళనాడులో తన రాజకీయ ప్రస్థానం ప్రారంభించిన విజయ్ కి నా హృదయపూర్వక అభినందనలు” అంటూ పోస్ట్ చేశారు.

ఖలేజా గురించి మాట్లాడితే గొడవపడేవాడిని : విజయ్ దేవరకొండ



మలయాళ నటుడు దుల్లర్ సల్మాన్ ప్రధాన పాత్రలో నటిస్తున్న తాజా చిత్రం లక్ష్మీ భాస్కర్. గత ఏడాది ‘సాత్’ సినిమాతో బ్లాక్ బస్టర్ అందుకున్న వెంకీ అట్లూరి ఈ సినిమాకు దర్శకత్వం వహిస్తుండగా.. మీనాక్షి చౌదరి హీరోయిన్గా నటిస్తుంది. ఈ సినిమా దీపావళి కానుకగా అక్టోబర్ 31న ప్రేక్షకుల ముందుకు రానుంది. ఇప్పటికే మూవీ నుంచి ట్రైలర్తో పాటు పాటలు విడుదల చేయగా.. ప్రేక్షకుల నుంచి మంచి స్పందన వస్తుంది.ఇదిలావుంటే తాజాగా ఈ సినిమా ప్రి రిలీజ్ వేడుకను హైదరాబాద్లో గ్రాండ్గా నిర్వహించారు మేకర్స్. ఇక ఈ ప్రి రిలీజ్ వేడుకకు ముఖ్య అతిథులుగా రాడి హీరో విజయ్ దేవరకొండతో పాటు మాటల మాంత్రికుడు త్రివిక్రమ్ శ్రీనివాస్ వచ్చి సందడి చేశారు. అయితే ఈ వేడుకలో విజయ్ మాట్లాడుతూ.. తనకు సీతార ఎంటర్టైన్మెంట్స్ తో మంచి అనుభందం ఉందని విజయ్ తెలిపాడు. పెళ్లి చూపులు మూవీ విజయం సాధించిన తర్వాత నా ఫస్ట్ చెక్ సీతార ఎంటర్టైన్మెంట్స్ నుంచి అందుకున్నాను. త్రివిక్రమ్ గారు నన్ను ఆఫీస్లో కుర్చోబెట్టి నా ఫస్ట్ చెక్ ఇప్పించారు. ఇది జరిగి 7 ఏండ్లు అవుతుంది. సీతార అప్పుడు చెక్ ఇస్తే.. ఇన్ని సంవత్సరాలు పట్టింది సినిమా చేయడానికి. ఇప్పుడు మేం కలిసి వీడి12 చేస్తున్నాం. త్రివిక్రమ్ సరని ఫస్ట్ టైం కలవడం నా లైఫ్లో మర్రిపోలేని క్షణం. నా పర్సనల్ ఫేవరెట్ చిత్రాలు అతడు, ఖలేజా. ఖలేజా సినిమా అయితే ఎవడైనా నచ్చలేదు అంటే నేను వాడితో గొడవ పడే వాడిని అంటూ విజయ్ చెప్పుకోచ్చాడు. అలాంటి మనిషి నాకు చెక్ ఇచ్చి నువ్వు స్టార్ అవుతావు అంటూ చెప్పాడు. ఎవరు సినిమాల చూస్తూ పెరిగామో ఆ వ్యక్తి మనల్ని స్టార్స్ అవుతారు అని చెప్పినప్పుడు చాలా ఆనందం వేసింది అంటూ విజయ్ చెప్పుకోచ్చాడు. కాగా ప్రస్తుతం ఇందుకు సంబంధించిన వీడియో వైరల్గా మారింది.

రివ్యూలు రాసేవారికి క్షమాపణలు చెబుతాను...

నటుడు శ్రీకాంత్ అయ్యంగార్



పొట్టేల్ సినిమా సక్సెస్ మీట్లో రివ్యూలు రాసేవారిపై శ్రీకాంత్ అయ్యంగార్ విమర్శలు ‘మా’కు ఫిర్యాదు చేసిన సినీ క్రిటిక్స్ అసోసియేషన్ తన మాటలు కొందరికి బాధ కలిగించాయని, సారి చెబుతానని వెల్లడి

సినిమా రివ్యూలు రాసే వారిపై తాను ఇటీవల చేసిన వ్యాఖ్యలకు గాను త్వరలో క్షమాపణలు చెబుతానని ప్రముఖ నటుడు శ్రీకాంత్ అయ్యంగార్ తెలిపారు. ఈ మేరకు ఆయన ఓ వీడియోను విడుదల చేశాడు. పొట్టేల్ సినిమా సక్సెస్ మీట్లో రివ్యూలు రాసేవారిపై ఆయన విమర్శలు గుప్పించాడు. ఈ సినిమా సక్సెస్ మీట్లో తాను కొన్ని మాటలు మాట్లాడానని, రివ్యూలు రాసే కొందరికి బాధ కలిగించానని, సరైన అంశాలపై త్వరలో క్షమాపణ చెబుతానని వెల్లడించారు. దయచేసి వేచి ఉండడని విజ్ఞప్తి చేశారు.ఇటీవల శ్రీకాంత్ అయ్యంగార్ మాట్లాడుతూ... సినిమాను ఎలా రూపొందించాలో తెలియని వారు రివ్యూలు ఇస్తున్నారని ఆగ్రహం వ్యక్తం చేశాడు. అలాంటి వారి సినిమా సమీక్షలు ఆపేయాలని వ్యాఖ్యానించారు. ఆయన వ్యాఖ్యలపై సోషల్ మీడియాలో విమర్శలు వచ్చాయి. అలాగే సినీ క్రిటిక్స్ అసోసియేషన్ ‘మా’ అధ్యక్షుడు మంచు విష్ణుకు ఫిర్యాదు చేసింది. రివ్యూలు రాసే వారి మనోభావాలు దెబ్బతీసేలా శ్రీకాంత్ వ్యాఖ్యలు ఉన్నాయని, ఆయనపై చర్యలు తీసుకోవాలని ఫిల్మ్ క్రిటిక్స్ అసోసియేషన్ డిమాండ్ చేసింది.



సాయి పల్లవి అంటే.. సాయి పల్లవే

ఆమె నటనకు ఫిదా...

నేచురల్ బ్యూటీ సాయి పల్లవి, శివకార్తికేయన్ జంటగా విశ్వనటుడు కమల్ హాసన్ నిర్మిస్తున్న సినిమా అమరన్. ఈ సినిమా దీపావళి కానుకగా పలు భాషల్లో అక్టోబర్ 31న రిలీజ్ కానుంది. ఈ నేపథ్యంలోనే చిత్ర యూనిట్ ప్రమోషన్స్లో జోరు పెంచింది. కానీ.. సాయి పల్లవి ప్రమోషన్స్ అటెండ్ కాకుండా చేసిన పని చూస్తే మీరు గ్రేట్ అనాల్సిందే.. ఇంతకీ సాయి పల్లవి ప్రమోషన్స్ కి ఎందుకు అటెండ్ కావడం లేదు.. ఇంతకీ సాయి పల్లవి ఎం చేశారంటే.. అమరన్.. ఈ సినిమాని కాశ్మీర్ నేపథ్యంలో శివ్ అరూర్, రాహుల్ సింగ్ రాసిన ఆర్మీ మేజర్ ముకుంద్ వరదరాజన్ జీవిత సంఘటనలతో రాసిన ‘ఇండియాన్ మోస్ట్ ఫియర్లెస్ : ట్రూ స్టోరీస్ ఆఫ్ మోడరన్ మిలిటరీ’ పుస్తకం ఆధారంగా యాక్షన్ ఎమోషనల్ డ్రామాగా తెరకెక్కిస్తున్నారు. ఈ నేపథ్యంలోనే సాయి పల్లవి తన సోషల్ మీడియా ఖాతాలో ఆసక్తికర సందేశాన్ని పోస్ట్ చేశారు. “అమరన్ కోసం ప్రమోషన్లను ప్రారంభించే ముందు నేను నేషనల్ వార్ మెమోరియల్ని సందర్శించాలనుకున్నాను. ఈ పవిత్రమైన ఆలయంలో, మన కోసం తమ ప్రాణాలను అర్పించిన ప్రతి బ్రిటీషర్ జ్ఞాపకార్థం వేలకొద్దీ ‘ఇటుక లాంటి పలకలు’ ఉన్నాయి. మేజర్ ముకుంద్ వరదరాజన్, సిపాయి విక్రమ్ సింగ్ లకు నివాళు తెలుపుతున్నప్పుడు నా ఒళ్ళు పులకరించి పోయింది” అంటూ పోస్ట్ చేశారు. దీంతో అందరు సాయి పల్లవి గెస్ట్రీ కి హార్దం వ్యక్తం చేస్తున్నారు.

రెండు పార్కులుగా ఎస్ఎస్ఎంబీ29 బడ్జెట్ తెలిస్తే షాక్

తెలుగు సినిమా స్థాయిని మరోసారి ప్రపంచానికి చాటి చెప్పిన స్టార్ డైరెక్టర్లలో టాప్లో ఉంటాడు ఎస్ఎస్ రాజమౌళి. ఈ పాన్ ఇండియా దర్శకుడి కాంపౌండ్ నుంచి వచ్చిన బాహుబలి ప్రాంక్షజీ, ఆర్ఆర్ఆర్ ఏ రెంజల్ గ్లోబల్ బాక్సాఫీస్ను షేక్ చేశాయో తెలిసిందే. ఈ రెండు సినిమాలను ఓవర్టేక్ చేస్తూ.. తన రికార్డును



తానే అధికమించే భారీ స్కెచ్ వేసుకొని మహాత్ బాబు హీరోగా ఎస్-ఎస్ఎంబీ 29తో ముందుకొస్తున్నాడు జక్కన్న. వచ్చే ఏడాది ప్రారంభంలో సెట్స్పైకి వెళ్లనున్న ఈ సినిమాకు సంబంధించి ఆసక్తికర అవేదేబ్ ఇప్పుడు మూవీ లవర్స్లో జోష్ నింపుతోంది. గ్లోబల్ అడ్వెంచరస్ సినిమాగా రాబోతున్న ఈ చిత్రం రూ.1000 కోట్ల బడ్జెట్తో రాబోతుంది. రెండు పార్కులుగా తెరకెక్కుతుంది. భారత అత్యంత ఖరీదైన సినిమాగా నిలువబోతుంది. జక్కన్న మహాత్ బాబుతో ఎలాంటి సినిమాను ప్లాన్ చేస్తున్నాడో చెప్పేందుకు ఈ ఒక్క అవేదేబ్ చాలు. ఈ సినిమా కోసం మహాత్బాబు ఇప్పటికే మేకోవర్ మార్చుకుని.. లాంగ్ హెయిర్, గడ్డం, పోనీ టెయిల్ లుక్లో కనిపిస్తుండగా.. ఈ ఫోటోలు సినిమాపై నూపర్ హైప్ క్రియేట్ చేస్తున్నాయి. యాక్షన్ డ్రామా నేపథ్యంలో ఆఫ్రికన్ అడ్వెంచరస్ ప్రాజెక్ట్గా రానున్న ఈ చిత్రాన్ని దుర్గా ఆర్ట్స్ బ్యానర్పై కేఎల్ నారాయణ తెరకెక్కిస్తున్నారు. ఈ చిత్రాన్ని 2027 మొదటి త్రైమాసికంలో ప్రపంచవ్యాప్తంగా గ్రాండ్గా విడుదల చేయాలని ప్లాన్ చేస్తున్నట్లు ఇన్సైడ్ టాక్.